

SP/F KVEIK
JÓGVAN ÓLI Á FRÍÐRIKSMØRK
STRANDAVEGUR 375
490 STRENDUR

Argir hin 17. júní 2011
Málsnr.: 11/00055-18
Málsviðgeri: Lena Ziskason

Umhvörvisgóðkenning

málingaframleiðslan hjá Sp/f Kveik

1. Góðkenning og heimildir

Henda umhvörvisgóðkenning av málingaframleiðsluni hjá Sp/f Kveik, matr. nr. 404 á Strondum, er givin við heimild í § 29 í lögtingslóg nr. 134 frá 29. október 1988 um umhvørvisvernd, sum broytt við lögtingslóg nr. 128 frá 22. desember 2008, og § 1, nr. 4 í kunngerð nr. 54 frá 3. maí 1994 um at leggja eftirlits- og umsitingaruppgávur eftir umhvørvisverndarlógini til Umhvørvisstovuna, sum broytt við kunngerð nr. 90 frá 28. september 2007.

Henda góðkenning tekur ikki støðu til, um tað er neyðugt við góðkenning eftir aðrari lóggávu.

2. Umsóknin

Umhvørvisstovan fekk hin 18. mars 2011 umsókn um umhvörvisgóðkenning til málingaframleiðslu frá Sp/f Kveik á Strondum.

Sp/f Kveik hevur keypt málingaverksmiðjuna á Strondum, sum áður hevur havt eina umhvörvisgóðkenning.

Umboð fyri Umhvørvisstovuna hava havt fund við umboð frá Sp/f Kveik, har virksemini, innrætting og ætlaðar broytingar á virkinum o.a. varð gjøgnumgingið. Eisini hevur Umhvørvisstovan móttikið tekningar, myndir og databløg fyri rávøru, sum verður nýtt í framleiðsluni.

Alt hetta hevur verið grundarlag undir hesi góðkenning.

3. Lýsing av virkseminum

Málingaframleiðslan hjá Sp/f Kveik er á matr.nr. 404 á Strondum. Sambært byggisamtyktini fyri kommununa er økið lagt út til ídnaðarøki. Næsti granni er knappar 100 metrar frá virkinum.

Á virkinum er ætlanin at framleiða til fýroyska marknaðin eftir loyvi frá Malning ehf í Íslandi. Ætlanin er seinni eisini at útflyta máling. Í byrjanini fara tvey fólk at starvast á virkinum, og verður roknað við eini framleiðslu uppá áleið 70.000 litrar um árið. Virkið vónar at kunna økja framleiðsluna til áleið 250.000 litrar um árið.

Rávørurnar eru loysingarevni, bindievni, fyllievni, litpigment, sikativ og alkohol.

Mannagongdin fyri framleiðsluna er í stuttum hendan:

1. Uppskrift verður útskrivað,
2. neyðugar góðskuroyndir verða framdar undir framleiðsluni og skrásettar,
3. tá málingin er liðug, verða royndir tiknar, skrásettar og goymdar,
4. málingin verður síðan tappað. Skrásett verður hvussu nógv verður tappað.
5. Potturin har málingin er blandað, verður reinsaður.

Tá oljumáling er framleidd, verður potturin reinsaður við terpentini. Tá akrylmáling er framleidd, verður potturin reinsaður við vatni.

Áleið 1 litur av máling er eftir í pottinum, og umleið 3 litrar terpentini/vatni verða nýtt at reinsa við. Hetta verður síðan flutt yvir í tangar/tunnur, ið standa soleiðis, at tað sleppur at botnfella. Botnfallið verður burturbeint, meðan restin kann endurnýtast ella verður burturbeint.

Lidnu spannirnar ella blikkini við máling verða síðan flutt inn á goymsluna.

Uttan fyri virkisbygningin er eitt øki, sum verður nýtt til goymslu. Økið er hegnað inni, og kann læsast tá eingin er á virkinum.

4. Lýsing av umhvørvisviðurskiftum

Nakað av útláti til luft kemur frá virkinum, tá rávørurnar verða rørdar saman. Punktútsúgving er í teimum støðum har arbeitt verður við evnum sum avgeva damp ella dust. Luftin verður leidd út gjøgnum tveir ventilar á tekjuni.

Harafturat kunnu vera útlát vegna óhapp, so sum lekar á ílætum og útlát frá bilum í sambandi við flutning.

Spillivatn og omanávatn

Onki spillvatn er frá framleiðsluni. Omanávatn (regnvatn) frá uttanduragoymsluni verður leitt út um garðin.

5. Málsviðgerð

Umhvørvisstovan og umboð fyri SP/F Kveik hava í felag gjøgnumgingið uppskot til umhvørvisgóðkenning, sum síðan varð rættað til og sent til viðmerkingar.

Uppskot til umhvørvisgóðkenning varð sent SP/F Kveik og Sjóvar kommunu til viðmerkingar hin 19. mai 2011.

Hvørgin hevði nakra viðmerking.

Undir málsviðgerðini er serligur dentur lagdur á:

- At fyribygja og avmarka dálking av luft, havi og jørð, og at fyribygja ampar av óljóði, risingum og geislingum,
- Meginregluna um nýtslu og burturbeining: Minka nýtsluna – endurnýta – endurvinna – burturbeining,

- At umhvørvisliga best tæka tæknin (BAT¹) í størst möguligan mun verður nýtt,
- At vandin fyrri óhappum, sum kunnu hava dálking við sær, skal minkast mest möguligt,
- At útgerð og mannagongdir til fyrirbygging av dálkingaróhappum skulu vera tøk.

Umhvørvisgóðkenningin er treytað av hesum ásetingum:

6. Almennar treytir

- 6.1.1. Hendan umhvørvisgóðkenning, við möguligum broytingum og dagføringum, skal altíð finnast á virkinum, og skulu øll viðkomandi starvsfólk kenna innihaldið og verða kunnað um ta lóggávu, sum góðkenningin er grundað á.
- 6.1.2. Virkið má ikki víðkast ella broytast byggifrøðiliga ella rakstrarliga á ein hátt, ið nertir við dálkingarviðurskifti virkisins, fyrr enn nýggj góðkenning er givin til hesa víðkan ella broyting.
- 6.1.3. Eigarskifti, navnbroyting ella avtøka skal fráboðast Umhvørvisstovuni.
- 6.1.4. Umhvørvisstovan hevur eftirlit við virkinum. Eftirlitið verður útint sambært kap. 7 í umhvørvisverndarlógini.
- 6.1.5. Í 5 ár eftir at góðkenningin er lýst, kunnu nýggjar treytir bert ásetast, um so er, at:
 - nýggjar upplýsingar eru komnar fram um dálkingarskaðáárin.
 - dálkingin elvir til umhvørvislig skaðáárin, ið ikki kundu síggjast frammanundan, tá ið góðkenningin varð givin.
 - dálkingin í aðrar mátar verður størri enn hon, ið góðkenningin er givin eftir.
- 6.1.6. Tá ið meira enn 5 ár eru gingin eftir at góðkenningin er lýst, kann Umhvørvisstovan broyta treytirnar í góðkenningini, tá ið tað er umhvørvisliga grundað, ella um betri reinsingarhættir ella minni dálkandi framleiðsluhættir eru komnir fram.

7. Góðkenningartreytir

7.1. Innrætting og rakstur

- 7.1.1. Virkið skal verða rikið og staðsett, sum sagt er frá í umsóknini.
- 7.1.2. Øki, sum hoyra til virkið, skulu vera innhegnað.
- 7.1.3. Best tæka tæknin (BAT¹) skal í størst möguligan mun verða nýtt.
- 7.1.4. Á útstoytsrørum, aftan á möguligar reinsiskipanir, skal vera møguleiki at taka sýni.

¹ Best Available Techniques. Hugtakið *besta tæka tæknin* er at skilja sum mest framkomnu framleiðsluhættir, tilgongdir og rakstrarmannagongdir, sum til einhvørja tíð eru mest munadyggar fyrri at fyrirbyggja og avmarka dálking frá ávísari vinnugrein ella ávísam virksemin. Hugtakið fevnir ikki bert um tækniligar loysnir, men eisini um t.d. nútímans framleiðsluhættir, nýtslu av minni dálkandi rávørum, avmarking av burturkasti, endurnýstlu og endurvinning, umframt nýtslu av rávørum og orku. Ein treyt fyrri at koma undir hugtakið er eisini, at tæknin er roynd og tøk á marknaðinum fyrri rímiligan kostnað.

7.2. Óljóð, ristingar, geislingar og ljós

- 7.2.1. Alt virksemi skal fara fram soleiðis, at tað í minst møguligan mun hevur við sær ampar av óljóði, ristingum, ljósi ella geislingum.
- 7.2.2. Raksturinn má ikki hava við sær, at óljóðsstøðið, ásett sum ekvivalenta, korrigeraða óljóðsstøðið í dB(A), fer upp um niðanfyrir nevndu mørk máld við næsta grannamark í viðkomandi økjum sambært kommunalu byggisamtyktini.

Talva 1: Markvirði fyri óljóð - dB(A)

	mán – frí kl. 07 – 18 leyg. kl. 07 - 14	mán – frí kl. 18 – 22 leyg. kl. 14 – 22 sunnu- og haldidagar kl. 07 - 22	Allar dagar kl. 22 - 07
Økið 1: Vinnuøki, har larmandi virksemi kann fara fram	70 dB	70 dB	70 dB
Økið 2: Vinnuøki, har minni larmandi virksemi kann fara fram	60 dB	60 dB	60 dB
Økið 3: Blandað bústaðar- og miðstaðarøki	55 dB	45 dB	40 dB
Øki 4: Bústaðarøki	45 dB	40 dB	35 dB

- 7.2.3. Í tíðarskeiðinum kl. 22-07 kann óljóð (lætuvirði) í bústaðarøkjum (øki 3 og 4) í mesta lagi fara 15 dB(A) upp um omanfyrirnevndu markvirði.
- 7.2.4. Nýtsla av ljósum má ikki vera til ampa.

7.3. Útleiðing til luft

- 7.3.1. Um sjónlig dálking ella ampar stendst av luftútleiðingini, skal virkið seta neyðuga reinsing, so sum filter, á útleiðingina.
- 7.3.2. Filter skulu viðlíkahaldast so, at tey altíð virka til fulnar.

7.4. Spillivatn og omanávatn

- 7.4.1. Eink spillivatn ella omanávatn má bera brá av olju ella aðrari dálking.
- 7.4.2. Nýtsla av vaskievnum skal avmarkast mest møguligt.
- 7.4.3. Miðast skal eftir at nýta tey mest umhvørvisvinarligu vaskievnini.

7.5. Goymslur

- 7.5.1. Allar goymslur við rávørum skulu vera innrættaðar soleiðis, at møguligir lekar ella spill verða hildin aftur.
- 7.5.2. Goymslan skal vera vard móti vindi og regni.
- 7.5.3. Allar goymslur skulu vera læstar fyri óviðkomandi.
- 7.5.4. Rávøra, sum við samanblanding kann gera eitrandi sambond ella vanda fyri eldi, mugu ikki goymast saman.
- 7.5.5. Rávøra, ið stendur á goymslu uttandura, skal vera í ílótum, sum eru góðkend til uttanduragoymslu av viðkomandi evni, ella í serligum kemikaliibingjum.

7.6. Burturkast

- 7.6.1. Alt burturkast skal viðgerast í samsvari við galdandi reglur um burturkast².
- 7.6.2. Burturkastið skal latast góðkendum móttakara, og skal verða skilt sambært ásetingum móttakarans.

7.7. Óhapp

- 7.7.1. Henda óhapp, sum hava útlát ella dálking við sær, skulu beinanvegin setast í verk tiltøk, so sum fyribyrging, avmarking og upprudding. Størri óhapp skulu skjótast gjørligt fráboðast til Umhvørvisstovuna. Eisini skal boðast frá til aðrar viðkomandi myndugleikar³.
- 7.7.2. Frágreiðing um møgulig tiltøk til upprudding v.m. skal sendast Umhvørvisstovuni.

7.8. Rakstrarskráseting og umhvørvisfrágreiðing

- 7.8.1. Hesar upplýsingar skulu skrásetast:
- Nýtsla av olju.
 - Nøgd og slag av rávørum, ið verða nýttar.
 - Avhendaðar nøgdir av burturkasti við tilskilan av nøgd, slag og móttakara.
 - Óhapp, sum hava havt útlát ella vanda fyri útláti við sær.
- 7.8.2. Rakstrarskrásetingarnar skulu goymast í minsta lagi í fimm ár og skulu vera til taks hjá eftirlitsmyndugleikanum.
- 7.8.3. Virkið skal á hvørjum ári gera umhvørvisfrágreiðing við uppgerð av rakstrarskrásetingunum, frágreiðing um umhvørvisviðurskifti, óhapp, gjørd og ætlað umhvørvistiltøk. Frágreiðingin skal sendast Umhvørvisstovuni í seinasta lagi 1. mars í avloysandi árinum.

8. Kæruvegleiðing

Henda avgerð kann, sambært grein 66 í løgtingslóg nr. 134 um umhvørvisvernd frá 29. oktober 1988 um umhvørvisvernd, sum seinast broytt við løgtingslóg nr. 128 frá 22. desember 2008, kærast til landsstýrismannin við umhvørvismálum. Kæran skal sendast Umhvørvisstovuni, sum síðan sendir hana til landsstýrismannin við neyðugum skjølum.

Kærufreistin er 4 vikur frá tí degi, umhvørvisgóðkenningin er almannakunngjørd. Um kærufreistin er úti ein leygardag ella ein halgidag, verður kærufreistin longd til tann fyrstkomandi gerandisdagin.

Jóhanna Olsen, deildarleiðari

/

Lena Ziskason, umhvørvisviðgeri

Avrit: Landslæknin, Sigmundargøta 5, Postrúm 9, FO-110 Tórshavn
Sjóvar kommuna, Skúlavegur 10, FO-490 Strendur

² Kunngerð nr. 147 frá 19.10.1995 um burturkast.

³ Fyri dálking á landi: Løgreglan. Á sjónum: MRCC Tórshavn.